

Təhsilin keyfiyyətinin artırılması yeni nailiyyətlərin qazanılmasına imkan verəcək

(Əvvəli 1-ci səhifədə).

dir. Son illərdə bu sahədə çox böyük işlər görüldü, təhsil sahəsi dəim diqqət mərkəzindədir və bu da təbiidir. Çünki hər bir ölkənin bu günü və gələcəyi təhsillə bilavasitə bağlıdır".

Bu bərdə yeni Təhsil nazirine tövsiyələrini verən və gözləntilərini bildiren Azərbaycan Prezidenti daha sonra demişdi: "Mən hər il tədris ilinin ərafəsində yeni tikilmiş və təmir edilmiş məktəblərə baş çəkirim. Hər il bilik günündə də uşaqlarla, müəllimlərlə görüşürəm və qeyd edirəm ki, məktəb, eyni zamanda, müəllimin iş yeridir. Bu gün bu sahədə görülmüş işlər əlbəttə ki, müəllimləri həvəsləndirir. Ona görə təhsilin səviyyəsinin artırılması istiqamətində əlavə addımlar atılmalıdır. Təbii ki, dünyada gedən müsbət tendensiyalara daim fikir verilməlidir. İnkişaf etmiş ölkələrdə aparılan islahatlar dərinlən təhlil edilməlidir və onların bizə uyğun olan hissəsi Azər-

baycanda tətbiq olunmalıdır. Bir neçə il bundan əvvəl mənim təşəbbüslə Azərbaycan gənclərinin xaricdə təhsil almaları üçün xüsusi proqram qəbul edilmişdir. Bu proqram çərçivəsində minlərlə Azərbaycan gənci dövlət vəsaiti hesabına xarici ölkələrin aparıcı ali məktəblərinə ezam edilmişdir. Onlardan biri də sizsiniz və siz bu proqramla əhatə olunmusunuz. Bildiyiniz kimi, biz bu proqramı Dövlət Neft Fondunun xətti ilə həyata keçirdik. Bu da rəmzi xarakter daşıyır. Biz bu proqramı dövlət büdcəsi hesabına həyata keçirə bilərdik, ancaq mən bunu məhz Dövlət Neft Fondunun xətti ilə keçirilməsinə qərar verəndə qeyd etmək istəyirdim ki, bu, strateji əhəmiyyət daşıyır. Çünki bu günə qədər Dövlət Neft Fondunun xətti ilə həyata keçirilən layihələr strateji əhəmiyyətli layihələrdir. Onların arasında, ilk növbədə, məcburi köçkünlərin yaşayış səviyyəsinin yaxşılaşdırılması layihələridir. Böyük infrastruktur layihələri və bu proqram məhz bu xətlə icra edi-

lib".

Son illər Azərbaycan Prezidenti tərəfindən ölkəmizin gələcəyi olan gənclərin inkişafına, elm və təhsilin tərəqqisinə xüsusi qayğı göstərilib, bu sahədə mövcud olan problemlərin aradan qaldırılması və respublikamızda dünyanın inkişaf etmiş ölkələrinin təcrübəsinə uyğun təhsil strategiyasının gerçəkləşdirilməsi məqsədilə əhəmiyyətli tədbirlər həyata keçirilib, bu istiqamətdə fərman və sərəncamlar imzalanıb. Bu fərman və sərəncamlara əsasən, yüzlərlə azərbaycanlı gənc dünyanın müxtəlif ölkələrində ən tanınmış universitetlərdə dövlət hesabına təhsil almağa göndərilib.

Bunlar həm də onu deməyə əsas verir ki, bu gün ölkəmizdə təhsilin bütün pillələrində orta məktəblərdə, kolleclərdə, peşə təhsilində, ali təhsil sahəsində, ali təhsildən sonrakı təhsil, əlavə təhsil sahəsində yeni layihələrin reallaşdırılması istiqamətində mühüm addımlar atılır. Təhsildə infrastrukturun yenilənməsi, maddi-texniki

bazanın möhkəmləndirilməsi, ümumtəhsil məktəblərinin kadr potensialının və tədris keyfiyyətinin yüksəldilməsi xüsusilə diqqət mərkəzindədir.

Görünən odur ki, "Azərbaycan Respublikasında təhsilin inkişafı üzrə Dövlət Strategiyası"nın qəbulundan sonrakı illər ərzində ölkəmizdə təhsil sahəsində müsbət dinamika müşahidə olunur. Bu istiqamətdə aparılan məqsədyönlü işlər ardıcıl xarakter daşıyır. Təsəffü deyil ki, son 17 il ərzində 3500-dən çox məktəb binası tikilib və ya əsaslı təmir olunub, bunun da nəticəsində 1 milyondan çox şagirdin təlim-tədris şəraiti əhəmiyyətli dərəcədə yaxşılaşıb. Ümumiyyətlə, son 17 ildə məktəb tikintisinə dair bir neçə dövlət proqramı qəbul edilib, eyni zamanda, digər sahələri əhatə edən proqramlarda da məktəb tikintisinə böyük diqqət yetirilir.

Təhsil infrastrukturunun yenilənməsi istiqamətində Azərbaycanın Birinci vitse-prezidenti, UNESCO-nun və ICESCO-nun xoşməramlı səfiri Mehriban xanım Əliyev-

vanın rəhbərlik etdiyi Heydər Əliyev Fondunun həyata keçirdiyi işlər xüsusi qeyd edilməlidir. Fondun dəstəyi ilə xeli sayda məktəblərin maddi-texniki bazası yaxşılaşdırılıb, təhsilin keyfiyyətinin yüksəldilməsi kimi məsələlərə nail olunub.

Prezident İlham Əliyevin rəhbərliyi ilə ölkəmizdə həyata keçirilən təhsil siyasətinin çox mühüm strateji hədəflərindən biri qızılın intellektual kapitala çevrilməsidir. Bu istiqamətdə reallaşdırılan tədbirlər sırasında müasir çağırışlara cavab verən, yüksək keyfiyyətli tədris prosesinin həyata keçirilməsi mühüm yer tutur. Məzunların qəbul imtahanlarında müvəffəqiyyətli iştirakı da bu baxımdan əhəmiyyətlidir. Pandemiya dövründə ölkəmizdə yaranan çətin vəziyyətə baxmayaraq, təhsil sistemi öz işini uğurla davam etdirib, şagirdlər öz səyləri, bilikləri sayəsində lazımi bal toplayaraq arzusunda olduqları ixtisasa yiyələnmək üçün tələbə adını qazanıblar.

Ölkəmizdə təhsilin keyfiyyətinin artırılması, dövlət vəsaitinin, təhsilə ayrılan investisiyanın səmərəli istifadə olunması qısa zamanda daha böyük nailiyyətlərin əldə olunmasına imkan verəcək.

"Azərbaycan"

Prezident İlham Əliyev Qəbələ rayonunun Zarağan kəndində yeni ümumtəhsil məktəbi binasının tikintisi ilə bağlı tədbirlər haqqında Sərəncam imzalayıb

Sərəncama əsasən Qəbələ rayonunun Zarağan kəndində 528 şagird yerlik yeni ümum-

təhsil məktəbi binasının tikintisi üçün Azərbaycan Respublikasının 2020-ci il dövlət büdcə-

sində nəzərdə tutulmuş Azərbaycan Respublikası Prezidentinin ehtiyat fondundan Azərbaycan Respublikasının Təhsil Nazirliyinə ilkin olaraq 1,5 milyon (bir milyon beş yüz min) manat ayrılıb.

Bununla yanaşı bu il Qəbələ rayonunun Bum qəsəbəsində

də 624 yerlik yeni ümumtəhsil məktəbinin tikintisi Investisiya Proqramına salınmışdır. Hər iki məktəbin tikintisinə cari ildə başlanılacaqdır.

2020-2021-ci tədris ilində Qəbələ rayonunun 68 ümumtəhsil məktəbində (54 tam orta, 11 ümumi orta, 3 ibtidai mək-

təb) 17 mindən artıq şagirdin təhsil alması proqnozlaşdırılıb. Ondan 1644 nəfərin I (birinci) sinfə, 1400 nəfərin isə 1 oktyabrından fəaliyyətə başlayacaq hazırlıq qrupuna cəlb edilməsi nəzərdə tutulub.


"Qəbələ"

Qəbələ Rayon İcra Hakimiyyətində vətəndaşların növbəti onlayn qəbulu

Koronavirus (COVID 19) pandemiyası ilə bağlı Nazirlər Kabineti yanında Operativ Qərargahın verdiyi qərarlara uyğun olaraq, sentyabrın 11-də Qəbələ Rayon İcra Hakimiyyətinin başçısı Səbuhi Abdullayev tərəfindən vətəndaşların növbəti onlayn qəbulu həyata keçirilmişdir. Qəbul zamanı vətəndaş məmnunluğu gözlənilmiş, müraciətləri dinlənilərək onların bir qismi yerində həll olunmuş, digərlərinin həlli istiqamətində aidiyyəti üzrə tapşırıqlar verilmişdir. Həmçinin qəbula gələn vətəndaşlara koronavirus (COVID 19) pandemiyasının

yayılmasının qarşısının alınması məqsədi ilə, sosial məsafənin saxlanması, tibbi maskalardan

istifadə və sanitar-gigiyena qaydalarına əməl edilməsi tövsiyə olunmuşdur.



Məktəbəqədər təhsil müəssisələrinin fəaliyyətə başlaması ilə əlaqədar Qəbələ rayon icra hakimiyyətində onlayn-müşavirə keçirilmişdir

Azərbaycan Respublikasının Nazirlər Kabinetinin 29 avqust 2020-ci il tarixli 312 nömrəli qərarına əsasən 15 sentyabr tarixdən məktəbəqədər təhsil müəssisələrinin əyani şəkildə fəaliyyətə başlaması ilə bağlı Qəbələ rayon icra hakimiyyətinin başçısı Səbuhi Abdullayev tərəfindən məktəbəqədər təhsil müəssisələrinin rəhbərləri ilə onlayn-müşavirə keçirilmişdir. Müşavirədə məktəbəqədər təhsil müəssisələrinin hazırlıq vəziyyəti, korona-



virus infeksiyası (COVID-19) ilə əlaqədar görülən işlər, sanitar-dezinfeksiya işlərinin gedişatı, müəssisələrin qoruyucu maskalarla, istilik öl-

çən cihazlarla, xüsusi gigiyenik vasitələrlə təchizatının vəziyyəti, ərzaq təminatı və qarşıda duran digər vəzifələr müzakirə olunmuşdur.

